

دو قی نظریہ

جس پر پاکستان بننا

مفتی اعظم یا پستان مولانا محمد رفیع عثمانی حنفی
منظمه

بہبیث و العلوم

۲۰۔ ناہضہ روڈ، پرانی آنارکلی لاہور۔ فون: ۳۵۲۸۳۷

﴿ جملہ حقوق بحق ناشر محفوظ ہیں ﴾

مصنوع	=	دوقومی نظریہ جس پر پاستان بننا
بيان	=	حضرت مولانا نعمند، فیع عثمانی صاحب مخطو
باہتمام	=	محمد ناظم اشرف
ناشر	=	بیت العلوم - ۲۰ ناہجہ روڈ، چوک پرانی انارکلی، لاہور
	=	فون: ۳۵۲۳۸۳

﴿ ملنے کے پتے ﴾

بیت العلوم	=	۲۰ ناہجہ روڈ، پرانی انارکلی، لاہور
ادارہ اسلامیات	=	۱۱۹۰ انارکلی، لاہور
ادارہ اسلامیات	=	موہن روڈ چوک اردو بازار، کراچی
اردا اشاعت	=	اردو بازار کراچی نمبر ۱
بیت القرآن	=	اردو بازار کراچی نمبر ۱
ادارۃ القرآن	=	چوک لسیلہ گارڈن ایسٹ کراچی
ادارۃ المعارف	=	ڈاک خانہ دارالعلوم کورنگی کراچی نمبر ۱۲
مکتبہ دارالعلوم	=	جامعہ دارالعلوم کورنگی کراچی نمبر ۱۲

بِسْمِ اللَّهِ الرَّحْمَنِ الرَّحِيمِ

فہرست

نمبر شمار	مضمون	صفحہ نمبر
۱۔	دوقوی نظریہ	۵
۲۔	دنیا بھر کے مسلمان ایک ملت ہیں اور کافر دوسری ملت	۷
۳۔	غیر مسلموں سے تعلقات کی حدود	۹
۴۔	ان کے ساتھ عدل و انصاف کرنا فرض ہے	۹
۵۔	صلح کر لینا بھی جائز ہے	۱۰
۶۔	دو طرفہ تعاون کا معابدہ بھی ایک حد تک جائز ہے	۱۱
۷۔	تجارتی معاملات کی بھی گنجائش ہے	۱۱
۸۔	ہمارے ملک کے غیر مسلموں کے حقوق ہمارے فرائض ہے	۱۱

۱۳	ان کے ساتھ احسان کرنا مستحب ہے	۹۔
۱۵	لیکن دوستی جائز نہیں	۱۰۔
۱۷	غیر مسلموں کو اپنا رازدار اور بھیدی بنانا بھی جائز نہیں	۱۱۔
۱۹	اللہ کے راستہ میں جہاد	۱۲۔
۲۰	نظریہ پاکستان	۱۳۔
۲۱	دولی نظریہ عالمی اتحاد کا پیغام	۱۴۔
۲۳	وطنی لسانی اور نسلی قومیت..... فساد عالم	۱۵۔
۲۵	مسلم برادری	۱۶۔
۲۷	پرانا جال ، نیا شکاری	۱۷۔
۳۰	ہماری کمزوریاں	۱۸۔

بسم اللہ الرحمن الرحیم

﴿دُوْقَوْمِي نَظَرِيَّہ﴾

بعد از خطبہ مسنونہ ! اما بعد :

بھارت کی سابق وزیر اعظم اندرائ گاندھی نے سقوطِ مشرقی پاکستان کا خونی ڈرامہ رچانے کے بعد کہا تھا کہ ”ہم نے دُوقَوْمِي نَظَرِيَّہ کو (جس پر پاکستان بنा ہے) خلیج بنگال میں ڈبو دیا ہے“۔ اور بعض نجی مجلسوں میں یہ بھی کہا تھا کہ ”اب ہمارا اگلا نشانہ سندھ ہو گا“۔ دُوقَوْمِي ، یا دُولی نَظَرِيَّہ صرف پاکستان کا نہیں، بلکہ قرآن و سنت کا نَظَرِيَّہ ہے اور اسلامی سیاست کا ایک اہم اصول ہے، جس کا حاصل یہ ہے کہ دنیا بھر کے مسلمان ایک ملت ہیں اور کافر دوسری ملت، قرآن کریم کا واضح اعلان ہے کہ

”هُوَ الَّذِي خَلَقَكُمْ فَمِنْكُمْ كَافِرُ وَ مِنْكُمْ مُؤْمِنٌ“

”اللہ وہی ہے جس نے تم کو پیدا کیا (جس کا تقاضا تھا کہ اس پر سب ایمان رکھتے اور سب مومن ہوتے لیکن) پھر تم میں سے بعض کافر ہو گئے اور بعض مومن رہے“ (سورۃ تغابن۔۲)

اس آیت کے لفظ ”فِمَنْكُمْ“ میں جو حرف فاء ہے، اردو میں اس کا ترجمہ ”پس“ یا ”پھر“ کیا جاتا ہے۔ اس سے معلوم ہوا کہ انسانوں کی تخلیق و آفرینش کے ابتدائی دور میں کوئی انسان کافر نہیں تھا۔ یہ کافر اور مومن کی تقسیم بعد میں کچھ لوگوں کے کافر ہو جانے سے وجود میں آئی۔ ایک حدیث سے بھی اس کی تائید ہوئی ہے جس میں رسول اللہ ﷺ کا ارشاد ہے کہ :-

”كُلُّ مَوْلُودٍ يُولَدُ عَلَى الْفِطْرَةِ فَإِبْوَاهِ

يُهَوِّدَ أَيْهُ أَوْ يُنَصَّرَ أَيْهُ“

”ہر بچہ فطرت سلیم پر پیدا ہوتا ہے (جس کا تقاضا مومن ہونا ہے) پھر اس کے ماں باپ اس کو یہودی یا عیسائی وغیرہ بنادیتے ہیں۔“

(تفیر معارف القرآن)

دنیا بھر کے مسلمان ایک ملت ہیں اور کافر دوسری ملت:

بہر حال اوپر سورۃ تغابن کی جو آیت ذکر کی گئی اس میں قرآن حکیم نے تمام بنی آدم کو دو گروہوں میں تقسیم کیا ہے ”کافر اور مومن“، جس کا حاصل یہ ہے کہ آدم علیہ السلام کی ساری اولاد جو ایک برادری تھی اور دنیا کے سب انسان اس برادری کے افراد تھے اس برادری کو توڑنے اور الگ الگ گروہ بنانے والی چیز صرف کفر ہے، جو لوگ کافر ہو گئے وہ انسانی برادری کا رشتہ توڑ کر مومن برداری سے خارج ہو گئے اس لئے مسلمان خواہ کسی ملک اور خطہ کا ہو کسی بھی رنگ اور قبیلہ کا ہو کوئی زبان بولتا ہو، ان سب کو قرآن حکیم نے ایک برادری قرار دیا۔ ارشاد ہے:-

”إِنَّمَا الْمُؤْمِنُونَ إِخْوَةٌ“

”مسلمان تو سب (ایک دوسرے کے) بھائی ہیں۔“
(سورۃ الحجرات - ۱۰)

اور دوسری طرف اسلام نے قیامت تک کے لئے یہ قانون بنادیا کہ مسلمان اور کافر اگرچہ آپس میں باپ بیٹے یا حقیقی بھائی ہوں تب بھی وہ ایک دوسرے کے وارث نہیں ہو سکتے۔ رسول اللہ ﷺ کا ارشاد ہے:-

”لَا يَرِثُ الْمُسْلِمُ الْكَافِرَوْلَا يَرِثُ الْكَافِرُ“

الْمُسْلِمِ“

”مسلمان کافر کا وارث نہیں ہو سکتا اور کافر
مسلمان کا وارث نہیں ہو سکتا،“

(صحیح مسلم حدیث نمبر ۲۰۱۸)

بیز آ پیغمبر ﷺ کا ارشاد ہے کہ :

”لَا يَتَوَارِثُ أَهْلُ مِلَّتِينَ شَتَّى“

”دو مختلف ملتوں (دین) والے ایک دوسرے کے

وارث نہیں ہو سکتے“ (سنن ابو داؤد - حدیث ۲۹۱۱)

اس طرح قرآن و سنت نے دنیا کے تمام انسانوں کو دو الگ الگ
ملتوں میں تقسیم کر کے فیصلہ کر دیا کہ مسلمان ایک ملت ہیں اور کافر
دوسری ملت، لیکن اس کا یہ مطلب بھی نہیں ہے کہ تمام کفار سے
برسروپیکار رہا جائے اور ان کے کوئی حقوق تسلیم نہ کئے جائیں۔ اس
کے عکس قرآن و سنت میں کافروں کے ساتھ معاملات اور بر تاؤ کے
سلسلے میں جو تفصیلی ہدایات دی گئی ہیں، ان میں ان کے ساتھ حسن
سلوک، انصاف، خیرخواہی، مداراة، اور رواداری کی ہدایات بھی

اہمیت کے ساتھ شامل ہیں اور ان کی حدود مقرر کی گئی ہیں۔

﴿غیر مسلموں سے تعلقات کی حدود﴾

اس سلسلے میں اسلامی ہدایات اور ضوابط کا ایک مختصر خاکہ یہ ہے۔

ان کے ساتھ بھی عدل و انصاف کرنا فرض ہے:

اسلام نے ہمیں کفار کے ساتھ بھی عدل و انصاف کرنے کا حکم دیا ہے اور یہ ہر حال میں ہمارا مقدس فریضہ ہے، اگرچہ وہ ہم سے بر سر پیکار ہوں، بلکہ اسلام میں تو عدل و انصاف جانوروں کے ساتھ بھی واجب ہے کہ ان کی طاقت سے زیادہ بار ان پر نہ ڈالا جائے اور ان کے چارے اور آرام کا مناسب انتظام کیا جائے۔ قرآن حکیم کا ارشاد ہے کہ

”يَا أَيُّهَا الَّذِينَ آمَنُوا كُونُوا قَوَّا مِينَ لِلَّهِ شُهَدَاءَ“

بِالْقِسْطِ وَلَا يَجْرِي مَنْكُمْ شَنَآنُ قَوْمٍ عَلَى إِلَّا

تَعْدِلُوا طِاعْدِلُوا فَهُوَ أَقْرَبُ لِلتَّقْوَىٰ

وَاتَّقُوا اللَّهَ طَإِنَّ اللَّهَ خَبِيرٌ بِمَا تَعْمَلُونَ“

”اے ایمان والو! کھڑے ہو جایا کرو اللہ کے

واسطے انصاف کی گواہی دینے کو، اور کسی قوم کی
دشمنی کے باعث انصاف کو ہرگز نہ چھوڑو، عدل
کرو۔ یہی بات تقویٰ کے زیادہ قریب ہے۔ اور
ڈرتے رہو اللہ سے۔ اللہ کو تمہارے ہر عمل کی
پوری خبر ہے۔
(سورۃ المائدہ - ۸)

صلح کر لینا بھی جائز ہے:

اسلام اور مسلمانوں کی مصلحت کا تقاضا ہوتا ان سے صلح
(ترک جنگ) کا معاہدہ کرنے کی بھی اجازت ہے۔ قرآن حکیم ہی کا
ارشاد ہے کہ

”وَإِنْ جَنَحُوا إِلَيْنَا فَاجْنَحْ لَهُمْ وَتَوَكَّلْ

عَلَى اللَّهِ طِإِنَّهُ هُوَ السَّمِيعُ الْعَلِيمُ“

اور اگر وہ (کفار) صلح کی طرف جھکیں تو آپ کو
بھی (اجازت ہے کہ اگر اس میں مصلحت دیکھیں
تو) اس طرف جھک جائیئے اور (اگر باوجود
مصلحت کے یہ احتمال ہو کہ یہ ان کی چال ہوتا)
اللہ پر بھروسہ رکھئے (ایسے احتمالوں سے اندیشہ نہ

کیجئے) بلا شبہ وہ خوب سننے والا خوب جاننے والا ہے (ان کے اقوال اور احوال کو سنتا جانتا ہے ان کا خود انتظام کر دے گا)

(معارف القرآن صفحہ ۲۷ ج ۳) (سورۃ الانفال - ۶۱)

دو طرفہ تعاون کا معابدہ بھی ایک حد تک جائز ہے:

بعض شرائط کے ساتھ ان سے ایک حد تک دو طرفہ تعاون کا معابدہ بھی کیا جاسکتا ہے۔ (تفصیل کیلئے دیکھئے جواہر الفقہ ص ۲۰۳ تا ۲۱۷ جلد ۲)

تجارتی معاملات کی بھی گنجائش ہے:

حسب ضرورت و مصلحت ان سے خرید و فروخت اور تجارتی معاملات کرنے کی بھی اجازت ہے۔ لیکن بلا ضرورت مسلمانوں کو چھوڑ کر کفار و مشرکین کے ساتھ معاملات اور تجارت نہ کی جائے۔

(جواہر الفقہ ص ۱۸۸ تا ۱۸۶ ص ۱۸۳ تا ۱۸۲)

ہمارے ملک کے غیر مسلموں کے حقوق ہمارے فرائض ہیں

جو غیر مسلم ہمارے ملک میں ہماری اجازت سے داخل

ہوں (مثلاً ویزا وغیرہ لے کر) یا ہمارے ملک کے باشندے اور ہمارے قانون کے پابند ہوں، ان کی جان و مال اور آبرو کی حفاظت اور ان کی عبادات میں عدم مزاحمت بھی ہماری ذمہ داری قرار دی گئی ہے۔

”عن صفوان بن سليم عن عدة من أصحاب رسول الله صلى عليه وسلم عن أباائهم عن رسول الله صلى الله عليه وسلم قال : ألا من ظلم معاهداً أو انتقصه أو كلفه فوق طاقته وأخذ منه شيئاً بغير طيب نفس فانا حجيجه يوم القيمة“.

(مشکوہ المصایح ۳۵۳)

حضرت صفوان بن سليم چند صحابہ کرام کے صاحزادوں سے اور وہ اپنے والدوں کے واسطے سے نبی کریم ﷺ سے روایت کرتے ہیں کہ آپ ﷺ نے فرمایا: خبردار جو شخص کسی معاهد (یعنی ایسے کافر جو اسلامی مملکت کے ماتحت رہتے ہیں یا باہر سے ویزا لیکر آتے ہیں) پر ظلم کریگا یا اس کے حقوق میں کمی کریگا یا اس کی طاقت سے زیادہ بار ڈالے گا یا اس سے کوئی چیز

اس کی مرضی کے بغیر (ناحق) یگا تو قیامت کے
دن میں اس کے خلاف فیصلہ کن گواہی دوں گا
(اللہ تعالیٰ کی عدالت میں)

”انَّ اللَّهَ تَعَالَى لَمْ يَحِلْ لَكُمْ أَنْ تَدْخُلُوا
بَيْوَتَ أَهْلِ الْكِتَابِ إِلَّا بِمَا ذَنَّ وَلَا ضَرَبَ
نَسَائِهِمْ وَلَا أَكَلَ ثَمَارَهُمْ (ابوداؤد کتاب الامارة)“
”اللہ تعالیٰ نے تمہارے لئے اهل کتاب کے
گھروں میں بلا اجازت داخل ہونے، ان کی
عورتوں کو مارنے پٹینے اور ان کے پھل (بلا
اجازت) کھانے کو حلال نہیں فرمایا۔“

ان کے ساتھ احسان کرنا مستحب ہے:

جو غیر مسلم ہم سے بر سر پیکار اور ہمارے درپے آزار نہ
ہوں اور ہمارے دینی مقاصد میں حائل نہ ہوں ان کے ساتھ ہمیں
رواداری ، ہمدردی ، خیر خواہی اور احسان کرنے کی بھی اجازت
ہے۔ بلکہ قرآن و سنت میں اس کی تلقین و تاکید کی گئی ہے۔ قرآن
کریم میں ارشاد ہے:

”لَا يَنْهَاكُمُ اللَّهُ عَنِ الدِّينِ لَمْ يُقَاتِلُوكُمْ فِي
الدِّينِ وَلَمْ يُخْرِجُوكُمْ مِّنْ دِيَارِكُمْ أَنْ
تَبْرُوْهُمْ إِلَيْهِمْ طَ“

”اللَّهُ تَعَالَى تَمْ كَوَانَ لَوْگُوں کے ساتھ احسان کا
برتاوہ کرنے سے منع نہیں کرتا جو تم سے دین کے
بارے میں نہیں لڑے اور تم کو تمہارے گھروں
سے نہیں نکالا۔“ (سورہ ممتحنہ-۸)

صحیح بخاری کی روایت ہے کہ حضرت ابو بکر صدیقؓ کی
صاحبزادی حضرت اسماءؓ کی والدہ بحالت کفر مکہ مکرمہ سے مدینہ طیبہ
پہنچیں۔ (مند احمد کی روایت میں ہے کہ یہ واقعہ اس وقت کا ہے
جبکہ کفار مکہ سے صلح حدیبیہ ہو چکی تھی، ان خاتون کا نام قبیلہ ہے) تو
حضرت اسماءؓ نے رسول اللہ ﷺ سے عرض کیا کہ میری والدہ مجھ سے
ملنے کے لئے آتی ہیں، اور وہ کافر ہیں میں ان کے ساتھ کیا سلوک
کروں؟ آنحضرت ﷺ نے فرمایا کہ اپنی والدہ کی صلہ رحمی کرو، یعنی
ان کی ساتھ اچھا سلوک کرو، اس پر (سورہ ممتحنہ) کی یہ آیات نازل
ہوئی جس میں اس قسم کے دوسرے غیر مسلموں کی ساتھ بھی حسن سلوک

اور احسان کا معاملہ کرنے کا حکم بیان فرمادیا گیا۔

(تفیر معارف القرآن ص ۳۰۵ ج ۸)۔

فقہائے کرام نے وضاحت کی ہے کہ کوئی کافر بیمار ہو تو اس کی مزاج پرسی اور عیادت جائز ہے، اور ان میں سے کوئی مرجائے تو اس کی تعزیت بھی جائز ہے۔ آنحضرت ﷺ کا ایک پڑوسی یہودی بیمار ہوا تو آپ ﷺ نے اس کی عیادت فرمائی۔ (ہدایہ و رد المحتار ص ۳۲۱ ج ۵)

لیکن دوستی جائز نہیں:

یہ سب کچھ ہے لیکن اسلام کی معتدل اور متوازن تعلیمات نے ہمیں اپنے دین و ملت کی حفاظت اور ملی تشخص کی خاطر ساتھ ہی یہ ہدایات بھی دی ہیں کہ کسی بھی قسم کے کافروں کو اپنا دوست نہ بناؤ، ایسا میل جوں اور ربط و ضبط پیدا کرنے کی بھی اجازت نہیں دی جس سے ان کے ساتھ محبت والفت کا اظہار ہوتا ہو، کیونکہ مسلمان جو اللہ اور اس کے رسول ﷺ کی محبت کا دعوے دار ہے وہ ان کے دشمنوں کو اپنا دوست کیسے بناسکتا ہے۔ ایسے تعلقات کو قرآن حکیم نے قطعی طور پر حرام اور ممنوع قرار دیا ہے۔

ارشاد ہے:

”يَا أَيُّهَا الَّذِينَ آمَنُوا لَا تَتَحْذِدُوا إِلَيْهُودَ
وَالنَّصَارَىٰ أَوْ لِيَاءَ بَعْضُهُمْ أَوْ لِيَاءُ بَعْضٍ وَمَنْ
يَتَوَلَّهُمْ مِنْكُمْ فَإِنَّهُمْ مِنْهُمْ“

”اے ایمان والو! یہودیوں اور نصرانیوں کو دوست مت بنانا وہ خود ہی ایک دوسرے کے دوست ہیں، جو شخص تم میں سے ان کے ساتھ دوستی کرے گا تو بلا شبہ وہ انہیں میں سے ہوگا۔“

اس سورہ میں آگے ارشاد ہے:

”يَا أَيُّهَا الَّذِينَ آمَنُوا لَا تَتَحْذِدُوا إِلَيْهُودَ
أَوْ لَعِبَّارًا مِنَ الَّذِينَ أُوتُوا الْكِتَابَ
مِنْ قَبْلِكُمْ وَالْكُفَّارُ أَوْ لِيَاءَ“

”اے ایمان والو! جن لوگوں کو تم سے پہلے کتاب (تورات و انجیل) مل چکی ہے جنہوں نے تمہارے دین کو ہنسی کھیل بنارکھا ہے، ان کو اور اس طرح کے دوسرے کافروں کو دوست مت بناؤ۔“

سورہ ممتتحہ کو اللہ تعالیٰ نے شروع ہی اس حکم سے فرمایا ہے کہ:

”يَا أَيُّهَا الَّذِينَ آمَنُوا لَا تَتَحْزُرْ وَاعْدُوْيِ وَعَدْ

وَكُمْ أَوْلِيَاءَ“

”اے ایمان والو! تم میرے دشمنوں اور اپنے
دشمنوں کو دوست نہ بناؤ“۔ (سورۃ ممتحنة۔ ۱)

غیر مسلموں کو اپنا رازدار اور بھیدی بنانا بھی جائز نہیں:

ارشاد باری تعالیٰ ہے۔

”يَا آيُهَا الَّذِينَ آمَنُوا لَا تَتَخِذُو ابْطَانَةً مِنْ
ذُونِكُمْ لَا يَاءُ لُو نَكُمْ خَبَالًا“

”اے ایمان والو! غیروں کو اپنا بھیدی نہ بناؤ، وہ
تمہیں بر باد کرنے میں کوتا ہی نہیں کرتے۔

(سورۃ آل عمران۔ ۱۱۸)۔

وضع قطع اور طرز معاشرت میں ان کے ساتھ ایسی مشاہدہ
اختیار کرنا بھی ممنوع ہے جس سے اسلام کے امتیازی نشانات اور ملی
تشخص گڑھ ہونے لگیں۔

آنحضرت ﷺ کا ارشاد ہے:

”مَنْ تَشَبَّهَ بِقَوْمٍ فَهُوَ مِنْهُمْ“

(سنن ابی داؤد حدیث ۳۰۳۱)

” جس نے کسی قوم کی مشاہد اختریار کر لی وہ
اس قوم میں سے سمجھا جائے گا۔ ”

جو کافر حالت کفر میں مر گئے ان کے لئے مغفرت کی دعا
کرنے کو بھی قرآن حکیم نے منوع فرمادیا ہے۔ سورۃ توبہ میں ارشاد
ہے:

” مَا كَانَ لِلنَّبِيِّ وَالَّذِينَ آمَنُوا أَنْ
يَسْتَغْفِرُوا لِلْمُشْرِكِينَ وَلَوْ كَانُوا أُولَئِيْ قُرْبَىٰ
مِنْ بَعْدِ مَا تَبَيَّنَ لَهُمْ أَنَّهُمْ أَصْحَابُ الْجَنَّةِ ”

” نبی ﷺ کو اور دوسرے مسلمانوں کو جائز
نہیں کہ مشرکین کے لئے مغفرت کی دعا مانگیں،
اگرچہ وہ رشتہ دار ہی (کیوں نہ) ہوں اس بات
کے ظاہر ہو جانے کے بعد کہ یہ لوگ (کفر پر
مرنے کی وجہ سے) دوزخی ہیں۔ ” (سورۃ توبہ ۱۳۲)

البتہ زندہ کا فروں کے لئے ہدایت و اصلاح کی دعا جائز
ہے۔ چنانچہ آنحضرت ﷺ نے غزوۃ احد کے موقع پر مشرکین مکہ کے
لئے دعا فرمائی کہ

” رَبِّ اهْدِ قَوْمِيْ فَإِنَّهُمْ لَا يَعْلَمُونْ ”

”اے میرے رب میری قوم کو ہدایت عطا
فرمادے کیونکہ انہیں (حقیقت) معلوم نہیں،“

اللہ کے راستہ میں جہاد:

بلکہ جو کفار مسلمانوں سے برس پیکار یا ان کے درپے آزار
ہوں یا اسلام کی سر بلندی کی راہ میں رکاوٹ بنیں، ان سے تو ہمیں
جہاد کا حکم ہے، ایسے کافروں کے بارے میں قرآن حکیم نے ہدایت
کی ہے کہ ہم حضرت ابراہیم علیہ السلام اور ان کے اصحاب کی تقلید
کریں جنہوں نے اپنے ایسے ہی کافر ہم وطنوں اور اہل خاندان سے
صاف کہہ دیا تھا کہ

”أَنَا بِرَءٌ وَّا مِنْكُمْ وَمِمَّا تَعْبُدُونَ مِنْ دُوْنِ اللَّهِ
كَفَرَنَا بِكُمْ وَبَدَّ أَبَيَنَنَا وَبَيْنَكُمُ الْعَدَاوَةُ
وَالْبَغْضَاءُ أَبَدًا حَتَّىٰ تُوْمِنُوا بِاللَّهِ وَحْدَهُ“

”ہم تم سے اور ان (بتوں) سے بیزار ہیں جن
کی تم اللہ کے سوا عبادت کرتے ہو ہم تمہارے
منکر ہیں اور جب تک تم اللہ واحد پر ایمان نہ لاو
گے ہمارے اور تمہارے درمیان ہمیشہ کھلمنکھلا

عداوت اور دشمنی رہے گی۔” - (سورۃ ممتحنہ - ۳)

خلاصہ یہ کہ قرآن و سنت نے دنیا کے تمام انسانوں کو ”مومن اور کافر“ دو ملتوں میں تقسیم کر کے دونوں کے درمیان تعلقات ناملات اور جنگ و صلح کی حدود بھی نہایت اعتدال اور توازن کے ماتھ مقرر فرمادی ہیں اور ان کو گذڑ کرنے کی اجازت نہیں دی۔

ہو حلقة یاراں تو بریشم کی طرح نرم
رزم حق و باطل ہو تو فولاد ہے مومن

عہد رسالت اور خلافت راشدہ میں کافروں سے جتنے جہاد وئے وہ اسی دولی نظریہ پر مبنی تھے، ساری صیلی چنگیں اسی بنیاد پر لڑی گئیں، انبیاء سابقین کو کافروں سے جتنے معمر کے پیش آئے ان سب میں یہی دولی نظریہ کا رفرما تھا۔

نظریہ پاکستان:

اور پاکستان کا وجود بھی اسی نظریہ کا مر ہون منت ہے جو ہندوستان کو تقسیم کر کے محض اس لئے حاصل کیا گیا ہے کہ مسلمان یہاں دوسری قوموں سے آزاد اور خود مختار رہ کر خدا پرستی اور قرآن و سنت کے ہمہ گیر نظام عدل اور معاشی انصاف کی بنیاد پر اسلام کا

پاکیزہ فلاجی معاشرہ قائم کر سکیں اور اسے مضبوط ترقی یا فتحہ اسلامی ریاست بناسکیں۔ اسے حاصل کرنے کے لئے ہم نے نعرہ لگایا تھا کہ پاکستان کا مطلب کیا؟ لا الہ الا اللہ، پھر جب ہندوکانگریں نے مسلمانوں کو اپنی اکثریت کے جال میں چھانسے کے لئے ”ہندو مسلم بھائی بھائی“ کا نعرہ چلتا کیا تو ہم سب نے مل کر ”مسلم مسلم بھائی بھائی“ کا جوابی نعرہ بلند کیا، جس سے پورا بر صغیر گونج اٹھا تھا، یہ صرف جذباتی نعرہ نہ تھا یہ ہمارے عقیدے اور ایمان کی آواز اور ہمارے سیاسی منشور کا عنوان تھا۔ ہم اس دو ملی نظریہ کے ترجمان تھے جو ہمیں قرآن و سنت نے عطا کیا ہے، اسی نظریہ کی طاقت پر ہم نے بیک وقت تین طاقتوں انگریزوں، ہندوؤں اور سکھوں سے چوکھی لڑکر پاکستان حاصل کیا۔

دولی نظریہ عالمی اتحاد کا پیغام:

یہاں یہ بات خاص طور پر قابل لحاظ ہے کہ انسانی برادری کو مختلف سیاسی نظریات نے کہیں رنگ کی بنیاد پر تقسیم کیا۔ جیسا کہ جنوبی افریقہ اور برطانیہ میں ہو رہا ہے کہ وہاں جو حقوق کتے کو حاصل ہیں کا لے آدمی کو حاصل نہیں، کہیں نسل کی بنیاد پر تقسیم کیا گیا جیسا

کہ اسلام سے پہلے قبائل عرب کا حال تھا اور آج بھی دنیا کے بعض قبائلی علاقوں میں ایک قبیلہ دوسرے قبیلہ کے خون کا پیاسا نظر آتا ہے، اور کہیں اس برادری کو زبان اور وطن کی بنیاد پر ٹکڑے ٹکڑے کر دیا گیا۔ جیسا کہ لسانی اور وطنی قومیت کی بنیاد پر آج پاکستان میں ایک بھائی دوسرے بھائی کا گلاکاٹ رہا ہے۔ ان سب کے برخلاف اسلام نے بنی نوع انسان کی تقسیم کا مدار ”ایمان اور کفر“ پر رکھا ہے۔ غور کیا جائے تو معلوم ہوگا کہ صرف یہی ایسی تقسیم ہے جو انسانی برادری کے مکمل اتحاد کا وسیع ترین میدان اور موثر ترین پیغام بھی ساتھ رکھتی ہے، اس لئے کہ ”مومن اور کافر“ ان دو ملتوں کی بنیاد ایسی دو چیزوں پر ہے جو ہر انسان کے اختیار میں ہیں، کیونکہ ایمان بھی انسان کے اختیار میں ہے اور کفر بھی، اگر کوئی شخص ان میں سے ایک ملت چھوڑ کر دوسری ملت میں شامل ہونا چاہے تو بڑی آسانی سے اپنے عقائد بدل کر دوسری ملت میں شامل ہو سکتا ہے، چنانچہ آخری زمانے میں جب عیسیٰ علیہ السلام کا نزول ہوگا تو قرآن کریم اور آنحضرت ﷺ کے ارشادات کے مطابق وہ دور پھروالیں آجائے گا کہ دنیا کے تمام انسان ایمان لا کر ایک ملت ہو جائیں گے اور انسانی برادری جو کفر کی وجہ سے دو ملتوں میں بٹ گئی تھی اس کا بٹوارہ

ختم ہو جائے گا۔

(تفسیر معارف القرآن ص ۲۰۳ تا ص ۲۰۵ ج ۲)

آمیں گے سینہ چاکانِ چمن سے سینہ چاک
بزمِ گل کی ہم نفس بادصبا ہو جائیگی
پھر دلوں کو یاد آجائے گا پیغام سجود
پھر جبیں خاکِ حرم سے آشنا ہو جائیگی

وطنی لسانی اور نسلی قومیت فساد عالم:

برخلاف قبیلہ خاندان رنگِ وزبان اور ملک وطن کے کہ کسی انسان کے اختیار میں نہیں کہ اپنا قبیلہ و خاندان بدل دے۔ زبان اور وطن اگرچہ بدلتے جاسکتے ہیں مگر زبان اور وطن کی بنیاد پر بننے والی قومیں دوسروں کو عموماً اپنے اندر جذب کرنے پر آمادہ نہیں ہوتیں اگرچہ ان کی ہی زبان بولنے لگیں اور ان کے وطن میں آباد ہو جائیں۔ غرض ان غیر فطری تقسیموں میں بٹ جانے کے بعد انسانی برادری کے اتحاد اور پائیدار عالمی امن کا کوئی امکان باقی نہیں رہتا، بلکہ وطن اور نیشنلزم کی بنیاد پر جو تقسیم ہوتی ہے اس کی رو سے تو انسانی برادری پہلے ملکوں کی بنیاد پر تقسیم کی گئی پھر اس کا بٹوارہ صوبوں کی

بنیاد پر کیا جانے لگے اور اب تو شہروں اور محلوں کی بنیاد پر بھی تقسیم کا المناک منظر ہمارے سامنے ہے۔

تفریق مل حکمت افرنگ کا مقصود اسلام کا مقصود فقط ملتِ آدم انسانیت کو انلامحود تباہیوں سے بچانے کے لئے قرآن و سنت کی ان صریح ہدایات اور دیگر بہت سی آیات و احادیث نے واضح کر دیا کہ پوری دنیا میں گروہ بندی صرف ایمان اور کفر کی بنیاد پر ہو سکتی ہے، رنگ اور زبان، نسب اور قبیلہ، وطن اور ملک میں سے کوئی چیز اس قابل نہیں کہ اس کی بنیاد پر انسانی برادری کو مختلف گروہوں میں بانٹ دیا جائے۔ ایک باپ کی اولاد اگر مختلف شہروں میں بننے لگے یا مختلف زبانیں بولنے لگے یا ان کے رنگ میں تفاوت ہو، تو وہ الگ الگ گروہ نہیں ہو جاتے، رنگ و زبان اور ملک وطن کے اختلاف کے باوجود یہ سب آپس میں بھائی رہتے ہیں، ان کو مختلف گروہ قرار دینا عقل و حکمت کی بات نہیں ہو سکتی۔ ہاں کفر وہ بدترین اختلاف ہے اور اپنے خالق و مالک اور پالنے والے کے خلاف اعلان بغاوت ہے جس نے پوری انسانی برادری کو الگ الگ ملتیوں میں بانٹ دیا۔

مسلم برادری:

رنگ، زبان اور قبائل کے اختلاف کو قرآن حکیم نے اللہ تعالیٰ کی قدرت کاملہ کی نشانی اور انسان کے لئے بعض فوائد پر مشتمل ہونے کی وجہ سے ایک نعمت تو قرار دیا ہے۔

(سورۃ الروم۔ آیت نمبر ۲۲ و سورۃ الحجرات آیت نمبر ۱۳)

لیکن اس کو بنی آدم میں گروہ بندی کا ذریعہ بنانے کی اجازت نہیں دی اسلام سے پہلے زمانہ جاہلیت میں قبائل کو گروہ بندی کی بنیاد بنا دیا گیا تھا اسلام نے ان سب بتوں کو توڑ ڈالا۔

کفار مکہ جو آنحضرت ﷺ کے ہم وطن، ہم زبان اور ہم قبیلہ تھے۔ آپ نے اور آپ ﷺ کے جان شار صحابہ کرامؓ نے ایمان و کفر کی ہی بنیاد پر ان سے دشمنی مولی، آبائی وطن سے ہجرت کی اور اپنے رشتہ داروں تک سے بار بار جہاد فرمایا، ان سے الگ ایک ”مسلم برادری“ قائم فرمائی جس میں انصار مدینہ کو اور جبشی، رومی اور فارسی (ایرانی) مسلمانوں کو بھائی بنا کر گلے سے لگا لیا۔ جس قبیلے اور جس علاقے کے لوگ مشرف پہ اسلام ہوتے گئے وہ اس برادری میں شامل ہوتے چلے گئے اسلام نے ان کو سبق ہی یہ دیا تھا کہ:

بتانِ رنگ و بو کو توڑ کر ملت میں گم ہو جا
نہ تورانی رہے باقی نہ ایرانی نہ افغانی
ایک سفر میں دو صحابیوں[ؓ] کے درمیان جھگڑا ہوا۔ ایک مہاجر
تھے دوسرے انصاری، مہاجرنے انصاری کی پشت پر مار دیا۔ انصاری
نے اپنی مدد کے لئے انصار کو پکارا ”يَا لَلَّا أَنْصَار“ اور مہاجرنے
سماں میں کو پکارا ”يَا لَلْمُهَا جرین“ آپ ﷺ نے یہ آواز سنی تو
پہا:-

”مَالَ دَعْوَى الْجَاهِلِيَّةِ“

”یہ جاہلیت کے الفاظ کیوں پکارے جا رہے
ہیں؟“

لوگوں نے واقعہ بتایا تو آپ ﷺ نے فرمایا:-

”دَعْوَهَا فَانِهَا مُنْتَهَى“

”ان (متعصباً نہ اور گروہ بندیوں کے) الفاظ کو چھوڑ دو،
کیونکہ ان میں (جاہلیت اور کفر کی) بدبو ہے“

(جامع ترمذی - حدیث ۳۳۱۵)

یہی وہ اسلامی برادری اور ایمانی اخوت تھی جس نے تھوڑے
ہی عرصے میں مشرق و مغرب، جنوب و شمال، کالے گورے، امیر

و غریب اور عرب و جم کے بے شمار افراد کو ایک لڑی میں پروردیا اور مسلمان دنیا کی سب سے بڑی طاقت بن گئے۔

پرانا جال ، نیا شکاری:

اس طاقت کا مقابلہ دنیا کی قومیں نہ کر سکیں تو انہوں نے پھر ان بتوں کو زندہ کیا جن کو رسول اللہ ﷺ نے پاش پاش کر ڈالا تھا۔ مسلمانوں کی عظیم ملت واحدہ کو ملک وطن، رنگ و زبان اور نسب و قبائل کے مختلف ٹکڑوں میں تقسیم کر کے ان کو باہم ٹکرایا۔ اپنیں (اندلس) سے مسلمانوں کا تقریباً ایک ہزار سالہ اقتدار اسی آپس کی بھوٹ کی نذر ہوا۔ ترکی خلافت عثمانیہ اسی ٹکڑاً کے نتیجہ میں پارہ پارہ ہوئی اور سقوطِ مشرقی پاکستان کے المناک سانحہ کے لئے بھی بھارت نے اسی وطنی اور لسانی قومیت کو آلہ کا رہنا یا۔ عرب ممالک تو ”عربی قومیت“ کے فریب سے اس کے تلخ و سنگین تحربات کے بعد کسی حد تک نکل بھی گئے، بنگلہ دیش بھی بنگالی قومیت کی تباہ کاریوں سے نٹھال ہو کر ”مسلم ملت“ کی طرف واپس آ رہا ہے۔ لیکن پاکستان اور خصوصاً سندھ میں لسانی اور وطنی قومیت کے نئے بت تراش لئے گئے ہیں، جن کی بنیاد پر مسلمانوں کی ملت واحدہ کو پھر

ملکٹرے ملکٹرے کیا جا رہا ہے۔ لسانی اور وطنی عصبیتوں نے ایسا انداھا کر دیا ہے کہ مشرقی پاکستان کی طرح اب پھر بھائی بھائی کا گلاکاٹ رہا ہے۔ حالانکہ رسول اللہ ﷺ نے خطبہ حجۃ الوداع میں بڑی دل سوزی سے یہ وصیت فرمائی تھی کہ:

”لَا تَرْجِعُوا بَعْدِيٍّ كُفَّارًا يَضْرِبُ بَعْضُكُمْ
رَقَابَ بَعْضٍ“

”میرے بعد تم کا فرنہ ہو جانا کہ آپس میں ایک دوسرے کا گلاکاٹ نہ لگو،“

طرفہ تماشہ یہ ہے کہ ہر خود ساختہ لسانی گروہ اپنے مقتولوں کو شہید کا مقدس خطاب دینے پر مصر ہے۔ حالانکہ رحمۃ للعالیین ﷺ ایک لڑائی میں مرنے والوں کے بارے میں آگاہ فرمائچے ہیں کہ:

”اِذَا تَقَى الْمُسْلِمَانِ بِسَيْفِيهِمَا فَقَتَلَ احَدٌ هُمَا صَاحِبَهُ فَالْقَاتِلُ وَالْمَقْتُولُ فِي النَّارِ“

”جب دو مسلمان اپنی اپنی تلواریں لے کر آپس میں لڑیں اور ان میں سے کوئی دوسرے کو قتل کر ڈالے تو قاتل اور مقتول دونوں جہنم میں

جا میں گے) کیونکہ مقتول کا ارادہ بھی قتل کرنے کا
تھا۔)“ (سنن نسائی۔ حدیث ۳۱۲۲)

اب جن گھناوئی عصبیتوں کا صور پھونکا جا رہا ہے ان کے
بارے میں رسول اللہ ﷺ کا یہ ارشاد ہر مسلمان کے کانوں تک پہنچ
جانا چاہئے کہ :

”لَيْسَ مِنَّا مَنْ دَعَا إِلَى الْعَصَبِيَّةِ لَيْسَ مِنَّا مَنْ
مَاتَ عَلَى عَصَبِيَّةٍ“

”وَهُوَ شَخْصٌ هُمْ مِنْ سَعَيْدٍ جُو عَصَبِيَّةَ كَيْ طَرَفَ
بَلَاءً۔ اور وَهُوَ شَخْصٌ هُمْ مِنْ سَعَيْدٍ جُسْ کی

موت عَصَبِيَّةَ پُر آئے“

اس دور میں مے اور ہے جام اور ہے جنم اور
ساقی نے بنا کی روشن لطف و کرم اور
مسلم نے بھی تعمیر کیا اپنا حرم اور
تہذیب کے آذرنے تر شوائے صنم اور
ان تازہ خداویں میں بڑا سب سے وطن ہے
جو پیرہن اس کا ہے وہ ملت کا کفن ہے

یہ بت کہ تراشیدہ تہذیب نوی ہے
 غارت گر کا شانہ دین نبوی ہے
 بازو ترا توحید کی قوت سے قوی ہے
 اسلام ترا دلیں ہے تو مصطفوی ہے
 نظارہ دیرینہ زمانے کو دکھا دے
 اے مصطفوی خاک میں اس بُت کو ملادے

ہماری کمزوریاں:

اس شرمناک خانہ جنگلی کی پشت پر ہمارے دشمنوں کی سازشیں تو کافر مہیں ہی لیکن یہ بھی ایک واقعہ ہے کہ کوئی بیرونی سازش اس وقت تک کامیاب نہیں ہو سکتی جب تک اسے ہماری کچھ ایسی کمزوریاں ہاتھ نہ آ جائیں جن کے ذریعہ وہ اپنے مکرو فریب کا تانا بنا سکیں۔ اس حقیقت سے انکار نہیں کیا جا سکتا کہ ہماری سب سے بڑی کمزوری وہ ظلم، بد عنوانیاں اور حق تلفیاں ہیں جن کا موجودہ سرمهیہ دارانہ اور جا گیر دارانہ نظام میں بازار گرم ہے، اور جو اس ظالمانہ نظام کی بے دین فضائے قدم قدم پر پھیلا رکھی ہیں۔ نئی نسل اس صورت حال پر مضطرب ہے اور اس اضطراب کو بنیاد بنا کر بیرونی

سازشوں نے ان پر لسانی اور صوبائی عصیت کا جال پھینکا ہے۔ اگر اسلام کا صرف نام لے کر نہیں، بلکہ اسلام کے نظام معيشت اور نظامِ عدل کو عملاً نافذ کر کے ان مظالم، بد عنوانیوں اور حق تلفیوں کا خاتمہ کر دیا جائے تو کچھ غدار تو شاید پھر بھی ملک میں باقی رہیں، لیکن ان سادہ لوح عوام کو گمراہ کرنے کا راستہ بند ہو جائے گا جونہ ملک کے دشمن ہیں نہ اسلام کے باغی، بلکہ انہیں مظالم اور حق تلفیوں نے فساد پر آمادہ کیا ہے۔

ہمارا اصل مسئلہ پنجابی پڑھان سندھی یا مہاجرنہیں، ان میں سے کسی طبقے کو علی لا طلاق ظالم اور دوسرے کو علی الا طلاق مظلوم قرار دینا پر لے درجے کی نا انصافی کی بات ہے، یہ منطق دین و داش کے کسی خانے میں فٹ نہیں ہو سکتی کہ ظلم ہمیشہ دوسرے علاقے کے باشندے کرتے ہیں اور اگر کوئی اپنا ہم وطن یا ہم زبان ظلم کرے تو وہ ظلم نہیں انصاف ہے اور حقوق کی جدوجہد ہے۔

در اصل ہمارا اصل مسئلہ وہ بے دینی اور خدا فراموشی ہے جو ظالم کو بے خوف و خطر ظلم پر آمادہ کرتی ہے، یہی ذہنیت ہے جس نے ہر جگہ مظالم اور حق تلفیوں کا بازار گرم کیا ہوا ہے۔ یہی ذہنیت دوسروں سے ہر وقت اپنے نہاد حقوق کا مطالبہ کرتی رہتی ہے لیکن


اسے نہ اپنے فرائض کا کوئی احساس ہے نہ دوسروں کے حقوق کا
پاس۔

جب تک یہ بے دین اور اللہ تعالیٰ کے خوف سے عاری
ذہنست موجود ہے اگر ہر صوبہ اور ہر علاقہ خدا نہ کرے الگ بھی
ہو جائے تب بھی اسے مظالم اور حق تلفیوں سے نجات نہیں مل سکتی۔
بنگلہ دیش کا تجربہ ہمارے سامنے ہے۔

جلال بادشاہی ہو یا جمہوری تماشا ہو
جدا ہو دیں سیاست سے تو رہ جاتی ہے چنگیزی

وآخر دعوانا ان الحمد لله رب العالمين

”وَصَلِّ اللَّهُ عَلَى النَّبِيِّ الْكَرِيمِ مُحَمَّدٍ وَآلِهِ
وَاصْحَابِهِ اجمعِينَ“



بیتِ قلائق

قرآن مجید اور اسلامی کتابوں کا مرکز